



Regd.No : AP-03-000025

రండి.. అక్షరాస్య అనుకున్న బద్ధంగా రాద్ధాం

అసలైన అక్షరాస్య రుచి చూపించుకు... కన్నది విన్నది పంచుకున్నది ప్రజలకు అందించాలని.. మానవ సాధకాధికారాల్లో ముందుగా మూలాలని అనుకుంటున్నారా? విజయవంతం వ్యక్తిలో రాజకీయాలని కోరుకుంటున్నారా? అయితే..

Regd.No:AP-03-000025

సింహ గర్జన

www.simhagarjana.com

మీలో చక్కని వేదకగా నిలువండి.. ఎవరి కిందికి తన విజయ వ్యక్తిని అందరికీ సాధించగా అవ్వాలి.

జిల్లా, మండల మరియు నియోజకవర్గాల వారిగా అభివృద్ధి కావాలను

సంప్రదించండి

డా.సునీల్ కుమార్ యాండ్. ఎడిటర్

అధ్యక్షుడి తెలుగుగా

Call: 9966 655001

ప్రచురణ : పిఠాపురం సంపుటి : 2 సంచిక : 632 ఎడిటర్ : డా. సునీల్ కుమార్ యాండ్ సోమవారం 05 జనవరి 2026 పేజీలు : 4 వెల : అమూల్యం

మా హయాంలోనే భూసేకరణకు రూ. 960 కోట్లు ఖర్చు చేశాం

భోగాపురం విమానాశ్రయంలో తొలి విమానం ల్యాండ్‌ింగ్ పై స్పందించిన జగన్

ఇది ఏవీ అభివృద్ధిలో ఒక మైలురాయి అని వ్యాఖ్య మా హయాంలోనే భూసేకరణకు రూ. 960 కోట్లు ఖర్చు చేశామని వెల్లడి

వేగవంతమైన అనుమతులతో పనులకు బలమైన పునాది వేశామంటూ ట్వీట్



విశాఖపట్నంలోని భోగాపురం అంతర్జాతీయ విమానాశ్రయంలో తొలి విమానం ల్యాండ్ అవ్వడంపై వైసీపీ అధినేత జగన్ స్పందించారు. ఇది ఆంధ్రప్రదేశ్ అభివృద్ధి ప్రస్థానంలో ఒక మైలురాయి అని, విజన్ వైజాగ్ లక్ష్య సాధన దిశగా పడిన కీలక అడుగు అని ఆయన అభివర్ణించారు. ఈ ప్రాజెక్టు ప్రస్తుత దశకు చేరుకోవడానికి తమ ప్రభుత్వ హయాంలో వేసిన బలమైన పునాది కారణమని ఆయన పేర్కొన్నారు.

ఈ సందర్భంగా జగన్ స్పందిస్తూ, చూపాలనా కాలంలో ఈ ప్రాజెక్టుకు వేగవంతమైన అనుమతులు సాధించాం. భూసేకరణ, నిర్మాణ పనుల పునరావాసం కోసం సుమారు రూ. 960 కోట్లు ఖర్చు చేయడం ద్వారా ప్రాజెక్టుకు పటిష్టమైన పునాది వేశాం. ప్రాజెక్టుకు సంబంధించిన ప్రధాన పనుల్లో గణనీయమైన భాగం అప్పుడే పూర్తయింది. ఆ రోజు మేం చేసిన కృషి ఇవాళి ఈ కీలక మైలురాయిని చేరుకోవడానికి ముఖ్య కారణం అని వివరించారు.

ఎయిర్పోర్టు నిర్మాణంలో అసాధారణ కృషి చేసిన జీఎంఆర్ గ్రూప్‌కు జగన్ హృదయపూర్వక అభినందనలు తెలిపారు. అదేవిధంగా, విశాఖపట్నం పోర్టును భోగాపురం విమానాశ్రయంతో అనుసంధానించే బైపాస్ జాతీయ రహదారి ప్రాజెక్టుకు 2023 మార్చిలో ఆమోదం తెలిపిన కేంద్ర మంత్రి నితీష్ గడ్కరీకి ఆయన ప్రత్యేకంగా కృతజ్ఞతలు తెలియజేశారు.

ఉత్తరాంధ్ర అభివృద్ధిలో ఇది కీలక మైలురాయి

- భోగాపురం ఎయిర్ పోర్టుకు 2014-19లోనే పనులు ప్రారంభించాం: సీఎం చంద్రబాబు

- భోగాపురం గ్రీన్ ఫీల్డ్ ఎయిర్ పోర్ట్ లో వాలిడేషన్ ఫైట్ విజయవంతం-వచ్చే జూన్ నుంచి వాణిజ్య విమాన సర్వీసులు ప్రారంభం

-2014-19 ఎన్డీపి హయాంలోనే విమానాశ్రయానికి ప్రణాళికలు వేశామన్న సీఎం

-రాష్ట్ర అభివృద్ధికి కట్టుబడి ఉన్న ప్రధాని మోదీకి ధన్యవాదాలు

భోగాపురం గ్రీన్ ఫీల్డ్ అంతర్జాతీయ విమానాశ్రయానికి 2014-19 మధ్య ఎన్డీపి ప్రభుత్వ హయాంలోనే ప్రణాళికలు రచించి, పనులు ప్రారంభించామని ఆంధ్రప్రదేశ్ ముఖ్యమంత్రి చంద్రబాబు నృష్ణం చేశారు. భోగాపురం ఎయిర్ పోర్టులో వాలిడేషన్ ఫైట్ విజయవంతంగా జరగడంపై ఆయన హర్షం వ్యక్తం చేశారు. ఇది రాష్ట్ర విమానయాన రంగంలో ఒక కొత్త మైలురాయి అని అభివర్ణించారు. ఈ సందర్భంగా ఉత్తరాంధ్ర ప్రజలతో పాటు రాష్ట్ర ప్రజలందరికీ ఆయన అభినందనలు తెలిపారు. ఈ విమానాశ్రయం ఉత్తరాంధ్ర అభివృద్ధికి ఎంతగానో దోహదపడుతుందని, ప్రాంతీయ కనెక్టివిటీని బలోపేతం చేస్తుందని అన్నారు. భోగాపురం ఎయిర్ పోర్టులో వచ్చే జూన్ నుంచి వాణిజ్య విమాన సర్వీసులు ప్రారంభించేందుకు చర్యలు తీసుకుంటామని ప్రకటించారు. ఆంధ్రప్రదేశ్ అభివృద్ధికి ప్రధాని నరేంద్ర మోదీ అందిస్తున్న సహకారానికి, ఆయన దార్శనికతకు చంద్రబాబు ధన్యవాదాలు తెలిపారు. ఈ మేరకు ఆయన సోషల్ మీడియా వేదికగా తన అభిప్రాయాలను పంచుకున్నారు. భోగాపురం విమానాశ్రయంలో విమాన రాకపోకలకు సంబంధించి నిర్వహించిన వాలిడేషన్ ఫైట్ విజయవంతం కావడంతో ఉత్తరాంధ్ర అభివృద్ధి వేగవంతం అవుతుందన్న ఆశాభావాన్ని ఆయన వ్యక్తం చేశారు.



తెలంగాణ ప్రయోజనాలకు భిన్నంగా తాను ఎప్పటికీ వ్యవహరించను

-తనకు సొంత ప్రాంత ప్రయోజనాల తర్వాతనే పార్టీ అని పేర్కొన్న రేవంత్ రెడ్డి

గోదావరి ఉబనకవర్ల ప్రాజెక్టు అంశంపై ప్రతిపక్షలు చేస్తున్న ఆరోపణలకు తెలంగాణ ముఖ్యమంత్రి రేవంత్ రెడ్డి శాసనసభ వేదికగా ఘాటుగా సమాధానమిచ్చారు. తెలంగాణ ప్రయోజనాలకు విరుద్ధంగా తాను ఎప్పటికీ వ్యవహరించనని స్పష్టం చేస్తూ, గత పాటకుల నిర్ణయాల్లోనే వివాదాలకు కారణమని వివరించారు. నీళ్లు ఉ నిజాలు అనే అంశంపై శాసనసభలో జరిగిన స్వల్పకాలిక చర్చలో సీఎం రేవంత్ రెడ్డి గోదావరి జలాలు, బనకవర్ల ప్రాజెక్టు, కృష్ణా జలాల పంపకాలపై కీలక వ్యాఖ్యలు చేశారు. గోదావరిలో మిగులు జలాలు ఉన్నాయని, వాటిని వినియోగించుకోవాలంటూ 2016లోనే జల్ శక్తి శాఖ సమావేశంలో అప్పటి సీఎం కేసీఆర్ మాట్లాడిన విషయాన్ని గుర్తు చేశారు. కేసీఆర్ చెప్పిన మాటలతోనే చంద్రబాబు బనకవర్ల ప్రాజెక్టు ఆలోచన చేశారని పేర్కొన్నారు. కేంద్ర జల్ శక్తి శాఖ నిర్వహించిన సమావేశాలకు కేసీఆర్ రెండు సార్లు హాజరయ్యారని గుర్తుచేశారు. కృష్ణా జలాల పంపకాల్లో ఏపీకి 512 టీఎంసీలు, తెలంగాణకు 299 టీఎంసీలకు కేసీఆర్ అంగీకరించి, ట్రైబ్యునల్ తుది తీర్పు వచ్చే వరకూ అదే కొనసాగిస్తామని సంతకం చేశారన్నారు. 2020లో వాటా పెంచుకునే అవకాశం వచ్చినా అప్పటి ప్రభుత్వం ఉపయోగించుకోలేదని విమర్శించారు.

నాకు నా ప్రాంతమే ముఖ్యం. ఆ తర్వాతనే పార్టీ. అందుకే అప్పుట్లో బయటకు వచ్చా. సీఎం కుర్చీలో కూర్చొని తెలంగాణకు అన్యాయం జరిగేలా నేను ఎప్పుడూ ప్రవర్తించను" అని రేవంత్ రెడ్డి స్పష్టం చేశారు. కాంగ్రెస్ ప్రభుత్వం అధికారంలోకి వచ్చిన తర్వాత రాయలసీమ లిఫ్ట్ ఇరిగేషన్ పనులను ఆపించిన చరిత్ర తమదేనని తెలిపారు. ఆ పనులు నిలిపివేస్తేనే చర్చలకు వస్తామని స్పష్టమైన షరతు పెట్టామని చెప్పారు. రాయలసీమ లిఫ్ట్ ఇరిగేషన్ నిజంగా ఆగిందో లేదో నిజనిర్ధారణ కమిటీ ద్వారా విచారణ చేయించుకోవచ్చని సవాల్ విసిరారు.



“చచ్చినా.. బతికినా.. తెలంగాణ కోసమే. ఇదే నా కమిట్మెంట్. దేవుడి మీద ప్రమాణం చేసి చెబుతున్నా. తెలంగాణకు అన్యాయం జరగనివ్వను” అని సభలో సీఎం రేవంత్ రెడ్డి స్పష్టంగా ప్రకటించారు.

మీరు జిజిఎస్ చేయాలి అనుకుంటున్నారా ? కాని డబ్బులు లేవని భాధపడుతున్నారా ? ఒక్క ఫోన్ కాల్ చాలు మీ కలల్ని నిజం చేసుకునేందుకు ! అయితే మమ్మల్ని సంప్రదించండి పెట్టుబడి కూడి, లాభం మీది మరిన్ని వివరాలకు : 9010 222 456

మీ భవిష్యత్తు మొదలుపెట్టే సమయం ఇదే.

2036 ఒలింపిక్స్ నిర్వహణ కోసం గట్టిగా ప్రయత్నిస్తున్నాం: ప్రధాని మోదీ

-వారణాసిలో 72వ జాతీయ వాలీబాల్ ఛాంపియన్ షిప్

-క్రీడాకారులను ఉద్దేశించి వర్చువల్ గా ప్రసంగించిన ప్రధాని మోదీ

-భవిష్యత్తులో చేపట్టబోయే మెగా సోఫ్ట్వేర్ ఈవెంట్ల గురించి కీలక వ్యాఖ్యలు

భారతదేశం క్రీడా రంగంలో సరికొత్త శిఖరాలను అధిరోహించే దిశగా అడుగులు వేస్తోందని ప్రధాన మంత్రి నరేంద్ర మోదీ తెలిపారు. వారణాసిలో 72వ జాతీయ వాలీబాల్ ఛాంపియన్ షిప్ ప్రారంభోత్సవ కార్యక్రమంలో వీడియో కాన్ఫరెన్స్ ద్వారా పాల్గొన్న ఆయన.. క్రీడాకారులను ఉద్దేశించి ప్రసంగించారు. ఈ సందర్భంగా భారత్ భవిష్యత్తులో చేపట్టబోయే మెగా సోఫ్ట్వేర్ ఈవెంట్ల గురించి కీలక వ్యాఖ్యలు చేశారు. 2036 ఒలింపిక్స్ క్రీడలకు ఆతిథ్యం ఇవ్వడమే లక్ష్యంగా భారత్ ముమ్మర ప్రయత్నాలు చేస్తోందని ప్రధాని వెల్లడించారు. ఈ ప్రతిష్టాత్మక ఈవెంట్ హక్కులను దక్కించుకోవడానికి ఎక్కడా రాజీపడకుండా కృషి చేస్తున్నామన్నారు. అలాగే, 2030 కామన్వెల్త్ గేమ్స్ కూడా భారత్లోనే జరగనున్నాయని మోదీ స్పష్టం చేశారు.

అంతర్జాతీయ స్థాయి క్రీడా పోటీలను విజయవంతంగా నిర్వహించడంలో భారత్ తన సత్తాను చాటుతోందని, గత దశాబ్ద కాలంలో అందర్-17 ఫిఫా వరల్డ్ కప్, హాకీ వరల్డ్ కప్, చెస్ బోర్నెమ్బెంట్లతో సహా 20కి పైగా అంతర్జాతీయ ఈవెంట్లను మన దేశం విజయవంతంగా నిర్వహించిందని గుర్తు చేశారు. వాలీబాల్ క్రీడ గొప్పతనాన్ని వివరిస్తూ.. ఇది కేవలం ఆట మాత్రమే కాదని, సహకారం, సమతుల్యత (బ్యాలెన్స్)తో కూడిన ప్రక్రియ అని మోదీ అభివర్ణించారు. బంతిని కింద పడకుండా గాలిలోనే ఉంచేందుకు చేసే ప్రయత్నంలో క్రీడాకారుల పట్టుదల కనిపిస్తుందన్నారు. టీమ్ ఫస్ట్ అనే నినాదంతో ప్రతి క్రీడాకారుడు జట్టు విజయం కోసమే ఆదాలని సూచించారు. వ్యక్తిగత వైఖ్యాలు వేరైనా, సమష్టి



కృషితోనే విజయాలు సాధ్యమవుతాయని పేర్కొన్నారు. జనవరి 4 నుంచి 11 వరకు జరగనున్న ఈ 72వ జాతీయ వాలీబాల్ టోర్నీలో దేశవ్యాప్తంగా వివిధ రాష్ట్రాలు, సంస్థల నుంచి 58 జట్లు పాల్గొంటున్నాయి. సుమారు 1,000 మందికి పైగా క్రీడాకారులు తమ ప్రతిభను ప్రదర్శించనున్నారు. ఈ టోర్నీ ద్వారా భారతీయ వాలీబాల్లో ఉన్న అత్యుత్తమ ప్రమాణాలు, క్రీడాస్ఫూర్తి వెలుగులోకి వస్తాయని నిర్వాహకులు ఆశిస్తున్నారు.

ప్రపంచ రికార్డులలో ఏఆర్ క్యూ వ్యాళీ స్కూల్.... సిక్స్ సెన్స్ తో అద్భుతాలు

: ప్రకటించిన కె.వి.రమణారావు - ఏఆర్ క్యూ వ్యాళీ స్కూల్ విద్యార్థుల ప్రతిభ అమోఘం- భీమిలి ఎమ్మెల్యే గంటా శ్రీనివాసరావు



విశాఖపట్నం, సింహగర్జన ప్రతినీధి, జనవరి 04 : ఏఆర్ క్యూ వ్యాళీ స్కూల్ విద్యార్థుల ప్రతిభ అమోఘమని భీమిలి ఎమ్మెల్యే గంటా శ్రీనివాసరావు కొనియాడారు. ద్వారకానగర్ పౌర గ్రంథాలయంలోని రూపొందించిన కార్యక్రమంలో స్కూల్ విద్యార్థులు ప్రదర్శించిన అద్భుతాలు అందరినీ ఆశ్చర్యపరిచాయి. వారి ప్రతిభను ఏడు ప్రపంచ రికార్డులలో నమోదు చేసినట్లుగా జాతీయ కో-ఆర్డినేటర్ లయన్ కె.వి.రమణారావు అతిథుల సమక్షంలో ప్రకటించారు. ప్రపంచ రికార్డుల పేర్లు వరుసగా యూనివర్సల్ బుక్ ఆఫ్ రికార్డ్స్, భారత్ వరల్డ్ రికార్డ్స్, జీనియస్ గ్లోబల్ రికార్డ్స్, టాలెంట్ బుక్ ఆఫ్ వరల్డ్ రికార్డ్స్, ఇండియా ఇంటర్నేషనల్ వరల్డ్ రికార్డ్స్, జీనియస్ బుక్ ఆఫ్ వరల్డ్ రికార్డ్స్, అమేజింగ్ కిడ్ బుక్ ఆఫ్ వరల్డ్ రికార్డ్స్ తదితర రికార్డులలో నమోదైన కార్యక్రమానికి ముఖ్య అతిథిగా పాల్గొన్న ఎమ్మెల్యే గంటా శ్రీనివాసరావు మాట్లాడుతూ తమ అద్భుత నైపుణ్యంతో 7 ప్రపంచ రికార్డులు సాధించి ప్రపంచ పుటలలోకి చేరిన ఏ ఆర్ క్యూ వ్యాళీ స్కూల్ విద్యార్థులకు అభినందనలు తెలియజేశారు. సుమారు 45 మంది విద్యార్థులు ఔడెన్ థోట్ ద్వారా ప్రదర్శించిన సిక్స్ సెన్స్ అద్భుతాలు అందరినీ అబ్బురం పరిచాయని ప్రశంసించారు. తనకు తెలిసి ఆంధ్రప్రదేశ్ లోనే ఈ స్కూలు విద్యార్థులు మాత్రమే ఈ ఘనత సాధించారని అన్నారు.

విద్యార్థులను ఇంత అద్భుతంగా తీర్చిదిద్దిన స్కూలు చైర్మన్ డాక్టర్ మజ్జి సాయి లక్ష్మికి అభినందనలు తెలియజేస్తున్నట్లు చెప్పారు. బిజెపి ఎమ్మెల్యే విష్ణుకుమార్ రాజు, సూపరిండెంట్ ఆఫ్ పోలీస్ వి.విద్యాసాగర్ నాయుడు, ప్రముఖ నటుడు ప్రసన్నకుమార్ తదితరులు మాట్లాడుతూ ఈ కార్యక్రమానికి రావడం తన అదృష్టంగా భావిస్తున్నట్లు చెప్పారు. లేదంటే ఈ పిల్లలు చేసే అద్భుతాలను చూసే అవకాశం ఉండేది కాదని తెలిపారు. కళ్లకు గంతులు కట్టుకొని అక్షరాలను, బొమ్మలను, రంగులను గుర్తించడం అనేది సామాన్య విషయం కాదన్నారు. నిజంగా విద్యార్థులు రికార్డులకు అర్హులని కొనియాడారు. ఏఆర్ క్యూ వ్యాళీ స్కూల్ చైర్మన్ డాక్టర్ మజ్జి సాయి లక్ష్మి మాట్లాడుతూ సాధన ద్వారా ఏదైనా సాధించవచ్చని తమ విద్యార్థులు నిరూపించారని కొనియాడారు. అసాధ్యాన్ని సుసాధ్యం చేయడమే ఈ కార్యక్రమం ఒక ముఖ్య ఉద్దేశం అని తెలిపారు. ప్రతి ఒక్కరు కూడా ఒక శక్తి ఉంటుందని దానిని సరైన విధంగా సద్వినియోగం చేసుకుంటే మానసికంగా, శారీరకంగా ఉన్నతంగా ఎదగడంతోపాటు జీవితంలో పరిపూర్ణత సాధించడం జరుగుతుందని పేర్కొన్నారు. ఈ కార్యక్రమం ద్వారా తమ విద్యార్థులు 7 ప్రపంచ రికార్డులు సాధించడం చాలా సంతోషంగా ఉందన్నారు. ఈ కార్యక్రమానికి అతిథులుగా విచ్చేసి తమ



పిల్లలకు అశీస్సులు అందజేసిన వారందరికీ కృతజ్ఞతలు ప్రసన్నకుమార్, నటుడు అశీ, వ్యాఖ్యాత సతీష్ కుమార్ తెలియజేస్తున్నట్లు చెప్పారు. ఈ కార్యక్రమంలో వరల్డ్ రికార్డ్స్ తదితరులు పాల్గొన్నారు. ఆర్డనెజేషన్స్ జాతీయ కో-ఆర్డినేటర్ లయన్ కె.వి.రమణారావు, ప్రముఖ నిర్మాత బుగత నర్సింగరావు, ప్రముఖ సినీ నటులు

సంపద పంపిణీతోనే సంక్షేమ సమాజం

-విశ్రాంత ఆచార్యులు అబ్దుల్ నూర్ బాషా



తణుకు, సింహగర్జన ప్రతినీధి, జనవరి 04: సంపద పంపిణీతో సంక్షేమ సమాజం సాధ్యమవుతుందని నాగార్జున యూనివర్సిటీ విశ్రాంత ఆచార్యులు అబ్దుల్ నూర్ బాషా ప్రకటించారు. స్థానిక సురాజ్య భవనంలో జరిగిన ప్రజా రివల్యూట్ ఉద్యమ పరిచయ సభలో ఆయన ముఖ్య అతిథిగా పాల్గొని ప్రసంగించారు. కుల, మత, లింగ పరమైన వివక్ష వున్నందు వల్లనే ఆయా తరగతుల సమాహారాలు పేదరికంలో వున్నాయని సంపదను సృష్టించే శ్రమజీవులకి, సామాన్యులకి కార్పొరేట్ల దగ్గర పోగుపడ్డ సంపద పై వివిధ పన్నుల ద్వారా "ప్రత్యేక సంక్షేమ నిధిని" ఏర్పాటు చేసి వివిధ పద్ధతుల ద్వారా పేదరికం లేని సమాజాన్ని సాధించే లక్ష్యంతో పారంభమైన ప్రజా రివల్యూట్ ఉద్యమంలో శ్రమజీవుల సంఘాలు, దళిత బహుజన సంఘాలు, మైనారిటీల సంక్షేమ సంఘాలు, ప్రగతిశీల పౌర సంఘాల సంఘాలు భాగస్వాములు కావాలని విజ్ఞప్తి చేశారు. మరో ముఖ్య అతిథి విశ్రాంత బిఎస్ బిఎస్ శ్రీనివాస్ మాట్లాడుతూ హిందూత్వ విభజన రాజకీయం పైనా,

కార్పొరేట్ల సంపద దోపిడీ పైనా పోరాడుతున్న వామపక్ష పార్టీలు, శక్తులు ఒకే వేదికలో కలిసి ప్రత్యామ్నాయ రాజకీయ శక్తిగా ప్రజల ముందుకు రావాలని విజ్ఞప్తి చేశారు. సభకు అధ్యక్షత వహించిన ప్రజా రివల్యూట్ ఉద్యమ కన్వీనర్ డి.వి.వి.యస్.వర్మ మాట్లాడుతూ రాజ్యాంగ పీఠిక ప్రకటించిన సామాజిక, ఆర్థిక, రాజకీయ న్యాయం కోసం తలపెట్టిన ఈ ఉద్యమం రాజ్యాంగ అమలు కోసం అవసరమైన ప్రజా చైతన్య కార్యకలాపాలను చేపడుతుందని ప్రకటించారు. 10 శాతం కార్పొరేట్ల దగ్గర 78 శాతం దేశ సంపద పోగు పడిందని, 2 నుండి 5 శాతం సంపద వస్తు, వారసత్వ పన్నుల ద్వారా 17 లక్షల కోట్లు అదనంగా ప్రజల సంక్షేమానికి సమకూరతాయన్నారు. పేద కుటుంబాలకు జాతీయ వార్షిక బోనస్ తోపాటు ఉచితంగా అందరికీ యాక్సుల విద్య, వైద్య సేవలు, నివాస వసతి, ఆహారభద్రత, ఉపాధి హామీలు కల్పించవచ్చునని, రైతుల పంటలకు చట్టబద్ధమైన లాభసాటి ధరలు అందించవచ్చునని అన్నారు. ఈ

ఉద్యమ విస్తరణకు అన్ని సంఘాలు ఆసక్తి గల వ్యక్తులు సారథులు కావాలని విజ్ఞప్తి చేశారు. ఎబయూసి జిల్లా అధ్యక్షుడు కోనాల భీమారావు మాట్లాడుతూ ప్రస్తుత రాజకీయ పరిస్థితుల్లో ఇలాంటి ఉద్యమం అవసరం అని తమ సంఘాలు భాగస్వాములు అవుతాయని ప్రకటించారు. ఈ సభలో ప్రముఖ సంఘ సేవకులు డా హుస్సేన్ అహమ్మద్, డా రమేష్, సంకు మనోరమ, ముస్లిం జేపీసీ నాయకులు అబ్దుల్ రహ్మాన్, నీలం మాల్యాద్రి మాట్లాడారు. సభలో మాజీ మునిసిపల్ చైర్మన్ ఆకుల వెంకటేశ్వరరావు, సి.హెచ్.విడుకొండలు, బొడ్డాని నాగరాజు, న్యాయవాదులు కౌరు వెంకటేశ్వర్లు, జి.సీతారామ రాజు, డా రఘు, డా రాంకుమార్, అంబలి రామకృష్ణ, కె.వి.అంజనేయులు, కొండే నాగేశ్వరరావు, నల్గొత్తి వరప్రసాద్, బి.నంపత్ కుమార్, అల్లు వెంకట్రావు, ఆకిళ్ళ సుబ్రహ్మణ్యం, మందలపర్తి హరిష్, కదలి రామారావు, మహ్మద్ స్వాలేహ్ తదితరులు పాల్గొన్నారు

అయ్యప్ప శోభయాత్రకు తెలంగాణ వాసులు

- ఏబిపి జాతీయ కార్యదర్శి బేతి తిరుమలరావు



గోదావరిఖని, సింహగర్జన ప్రతినీధి, జనవరి 04 : కేరళ రాష్ట్రంలో అయ్యప్ప ఆభరణాల శోభయాత్రకు అలాగే ట్రస్ట్ ఆధ్వర్యంలో యోగంపెట్ట పురపుడు శోభయాత్రను ఈనెల 11 నిర్వహించనున్నారని, ఈ కార్యక్రమానికి తెలంగాణకు చెందిన 25 మంది సభ్యులను ఎంపిక చేయడం జరిగిందని అఖిలభారత అయ్యప్ప పరిషత్ (ఏబి ఏపి) జాతీయ కార్యదర్శి భీతి తిరుమలరావు తెలిపారు. శుక్రవారం అలువాలలోని మనువురం మహాదేవాలయం నుంచి ఊరేగింపుగా ప్రారంభమై ఎరుమేలి, పేటపల్లికి, నాందిగా, అలంకాడ్ యోగం పెట్టాను ఈ నెల 11న కేటాల్ మీదుగా ఎరుమేలికి చేరుకుంటుందన్నారు. ఈ శోభయాత్రలో తెలంగాణ నుండి 25 మందిని గుర్తించడం శుభసూచకమని తెలిపారు.

మార్కాపురం జిల్లా అభివృద్ధికి కూటమి ప్రభుత్వం తూట్లు

- జిడిడిపిలో వెనుకబడే ప్రమాదం - డా. షేక్ మహబూబ్ వలి

మార్కాపురం, సింహగర్జన ప్రతినీధి, జనవరి 04 : ఎన్నికల సమయంలో ఐదు నియోజకవర్గాలతో మార్కాపురం జిల్లా ఏర్పాటు చేస్తామని హామీ ఇచ్చిన కూటమి ప్రభుత్వం, అధికారంలోకి వచ్చాక నాలుగు నియోజకవర్గాలతో జిల్లా ఏర్పాటు చేసి పశ్చిమ ప్రకాశం ప్రజలకు అన్యాయం చేసినందుకు జిల్లా కాంగ్రెస్ పార్టీ మైనార్టీ డిపార్ట్మెంట్ చైర్మన్ డా. షేక్ మహబూబ్ వలి విమర్శించారు. సర్దుమల అలవీ ప్రాంతంతో పరిమితమైన ఈ జిల్లాకు పరిశ్రమలు, ఉపాధి అవకాశాలు, రవాణా వసతులు లేకపోవడంతో 28 జిల్లాల్లో జిడిడిపిలో వెనుకబడే పరిస్థితి సృష్టంగా కనిపిస్తోందన్నారు. మార్కాపురానికి సమీపంలో ఉన్న దొనకొండలో 54 వేల ఎకరాల ప్రభుత్వ భూములు, బ్రిటిష్ కాలం నాటి ఎయిర్ ఫ్రీమ్ ఉన్నా, ఆ ప్రాంతాన్ని జిల్లాలో చేర్చకపోవడం వల్ల జిల్లాకు వచ్చే ఆదాయ అవకాశాలు కోల్పోయినట్లు అన్నారు. ప్రజలకు వైద్య సేవల కోసం ఆశగా ఉన్న మార్కాపురం మెడికల్ కాలేజీని పిపిపి విధానంలో ప్రైవేటు చేతులకు అప్పగించడం బాధాకరమని, అలాగే శ్రీశైలం పుణ్యక్షేత్రాన్ని జిల్లాలో కలపకపోవడం చారిత్రక తప్పిదమని, తలలేని మొండలా మార్కాపురం జిల్లాను ఏర్పాటు చేసి అభివృద్ధి అవకాశాలు దూరం చేశారు అని, ప్రభుత్వం వెంటనే పునరాలోచన చేయకపోతే ప్రజల ఆగ్రహాన్ని తప్పించుకోలేరు అని అన్నారు.



స్థితప్రజ్ఞ కలిగి ఉండడమే వివేకవంతుని లక్షణం

జహీరాబాద్ జనవరి 4) సుఖాలకు సుఖింపక, దుఃఖాలకు దుఃఖింపకుండా స్థిత ప్రజ్ఞ కలిగి ఉండడమే వివేక వంతుని లక్షణమని సంగారెడ్డి జిల్లా కంది హరేశ్వర్ల బెంపల్లె భాష్యులు శ్రీ గోకులేష్ ప్రభుజీ వ్యాఖ్యానించారు. జహీరాబాద్ పట్టణం మహేంద్ర కాలనీ గోదానమేత శ్రీ వెంకటేశ్వర మందిరం లో ఆదివారం నాడు 188వ నగర సంకీర్తన వైభవంగా జరిగింది. ఈ సందర్భంగా ఏర్పాటు చేసిన సభ్యంగ సమావేశంలో ఆయన భక్తులను ఉద్దేశించి ప్రవచించారు. భౌతిక ప్రపంచంలో మంచి, చెడు ఎదో ఒకటి తప్పనిసరిగా జరుగుతూనే ఉంటుందని, ఈ పరిణామాల పట్ల కలత చెందక పోవడమే ఉత్తమమైన మార్గమని వెల్లడించారు. సదా కృష్ణ భక్తిలో లీనమై, కృష్ణ భక్తి

భావనలో స్థిరమైవున్న వారికి కర్మానుసారంగా జరిగి ఎలాంటి క్రియలైనా తట్టుకొనే శక్తి ఉంటుందని పేర్కొన్నారు. మంచి చెడులను ప్రశంసించడం గాని, ద్వేషించడం గాని చేయకుండా ఉండడం సంపూర్ణ జ్ఞాన సిద్ధికి మార్గం చూపుతుందని వివరించారు. అంతకు ముందు జహీరాబాద్ హరేశ్వర్ల మామెంట్ ఆధ్వర్యంలో భక్తులు హరేశ్వర్ల మహామండ్ర జవం, ప్రభుపాదుల వారి ప్రార్థన, కృష్ణ కీర్తనలతో శోభాయాత్ర నిర్వహించారు. కార్యక్రమంలోకాలనీ వాసులు పెద్ద ఎత్తున పాల్గొన్నారు. **పూగ్గెల్లో ఘనంగా 153వ పల్లె సంకీర్తన** ఇదిలా ఉండగా జహీరాబాద్ మండలం పూగ్గెల్ గ్రామంలోనూ ఆదివారం ఆ గ్రామ హరేశ్వర్ల మామెంట్ ఆధ్వర్యంలో 153వ పల్లె సంకీర్తన



అట్టహాసంగా జరిగింది. గ్రామ ఆంజనేయ స్వామి మందిరం నుండి ప్రారంభమైన పల్లె సంకీర్తన శోభాయాత్ర గ్రామ వీధుల్లో కలియ తిరుగుతూ జరిపారు. హరినామ సంకీర్తన తో గ్రామమంతా ఆధ్యాత్మిక శోభతో వెలసింది.

ఉచిత నేత్ర వైద్య శిబిరానికి భారీ స్పందన

-ఎమ్మెల్యే ఇంటూరి నాగేశ్వరరావు ఆధ్వర్యంలో శిబిరం ఏర్పాటు- 900 మందికి పైగా తరలివచ్చిన రోగులు

- ఉచితంగా కంటి పరీక్షలు, మందుల పంపిణీ- పేదల సేవలో ముందుంటాం - ఎమ్మెల్యే ఇంటూరి

భవిష్యత్తులో మరిన్ని వైద్య శిబిరాలు నిర్వహిస్తాం

-సభా వేదికపై ఎమ్మెల్యే కుమారుడు సందీప్ పుట్టినరోజు వేడుకలు



కందుకూరు శాసనసభ్యులు ఇంటూరి నాగేశ్వరరావు ఆధ్వర్యంలో ఆదివారం కందుకూరులో నిర్వహించిన ఉచిత మోగా నేత్ర వైద్య శిబిరం సూపర్ సక్సెస్ అయ్యింది. కందుకూరు నియోజకవర్గంతో పాటు చుట్టూపక్కల నియోజకవర్గం కూడా పెద్ద ఎత్తున ప్రజలు తరలివచ్చి కంటి పరీక్షలు చేయించుకున్నారు. పెదకాకాని శంకర నేత్రాలయ వారి సహకారంతో ఏర్పాటుచేసిన శిబిరంలో 950 మందికి పైగా కంటి పరీక్షలు చేయించుకోగా, వారిలో అవసరమైన వారికి మందులు కూడా పంపిణీ చేశారు. మందికి కంటి ఆపరేషన్లు అవసరమని గుర్తించగా, వారందరినీ పెదకాకాని శంకర నేత్రాలయకు తీసుకువెళ్లి ఆపరేషన్లు చేయించే విధంగా ఏర్పాటు చేస్తున్నారు.

శిబిరాన్ని ప్రారంభించిన ఎమ్మెల్యే నాగేశ్వరరావు
కందుకూరు ఎమ్మెల్యే ఇంటూరి నాగేశ్వరరావు చిన్న కుమారుడు సందీప్ పుట్టినరోజు సందర్భంగా ఈ నేత్ర వైద్య శిబిరాన్ని ఏర్పాటు చేయడం జరిగింది. స్థానిక జిల్లా పరిషత్ ఉన్నత పాఠశాల ఆవరణలో ఏర్పాటుచేసిన శిబిరానికి విచ్చేసిన ఎమ్మెల్యేకు ఉపాధ్యాయులు, అధికారులు, టిడిపి నాయకులు స్వాగతం పలికారు. అనంతరం అక్కడే సభా వేదికపై సందీప్ పుట్టినరోజు వేడుకలను ఘనంగా నిర్వహించారు. తెలుగుదేశం పార్టీ నాయకులు ఏర్పాటుచేసిన భారీ కేకును సందీప్ కట్ చేయగా, అక్కడికి వచ్చిన వారంతా సందీప్ కు పుట్టినరోజు శుభాకాంక్షలు తెలియజేశారు. భవిష్యత్తులో మరిన్ని పుట్టినరోజులు సంతోషంగా జరుపుకోవాలని ఆకాంక్షించారు. అనంతరం ఎమ్మెల్యే నాగేశ్వరరావు రిచ్చన్ కట్ చేసి నేత్రవైద్య శిబిరాన్ని ప్రారంభించారు.



పేదల సేవకు ప్రాధాన్యత
వైద్య ఖర్చులు విపరీతంగా పెరిగిపోయిన ప్రస్తుత సందర్భంలో, ఇలాంటి ఉచిత వైద్య శిబిరాల ఏర్పాటుకు ప్రాధాన్యత ఇస్తున్నామని కందుకూరు ఎమ్మెల్యే నాగేశ్వరరావు తెలిపారు. ఆయన మీడియాతో మాట్లాడుతూ వెనుకబడ్డ కందుకూరు ప్రాంతంలో భవిష్యత్తులో మరిన్ని వైద్య శిబిరాలు ఏర్పాటు చేయాలని భావిస్తున్నట్లు చెప్పారు. ఈసారి అన్ని వ్యాధులకు వైద్య పరీక్షలు నిర్వహించేలా మల్టీ స్పెషాలిటీ శిబిరాలు నిర్వహిస్తామని చెప్పారు. అంచనాలకు మించి భారీగా ప్రజలు తరలివచ్చి, వైద్య శిబిరాన్ని సద్వినియోగం చేసుకోవడం పట్ల ఎమ్మెల్యే నాగేశ్వరరావు సంతోషం వ్యక్తం చేశారు. చివరిగా వైద్య శిబిరంలో సేవలందించిన డాక్టర్లు, ప్రభుత్వ వైద్య ఆరోగ్య సిబ్బందిని ఎమ్మెల్యే ప్రత్యేకంగా అభినందించారు. వాలంటీర్లుగా సేవలందించిన పట్టణ ఆర్థవైకల్యులు, టిడిపి మహిళా కార్యకర్తలు, పార్టీ నేతలకు ఆయన అభినందనలు తెలిపారు.

900 మందికిపైగా పరీక్షలు
ఉచిత మోగా నేత్ర వైద్య శిబిరంలో 950 మందికి పైగా రోగులు



పరీక్షలు చేయించుకున్నారు. వారిలో ఎక్కువమందికి కంటి పరీక్షలు నిర్వహించి చుక్కల మందు అందించారు. మిగిలిన వారిలో 400 మందికి కంటి అడ్డాలు అవసరమని తేల్చారు. వారందరికీ ఎమ్మెల్యే గారు సొంత ఖర్చుతో కంటి అడ్డాలు అందజేసేందుకు ఏర్పాటు చేస్తున్నారు. మిగిలిన 250 మందికి కంటి ఆపరేషన్లు అవసరమని డాక్టర్లు నిర్ధారించగా, వారందరినీ రాజ్ యే రెండు మూడు రోజుల్లో పెదకాకానిలోని శంకర నేత్రాలకు తరలించి ఆపరేషన్లు చేయించబోతున్నారు, అనంతరం అక్కడే రెండు రోజులపాటు చికిత్స చేసి, తిరిగి రోగులను ఇంటిదగ్గర సురక్షితంగా దించేందుకు ఏర్పాటు జరుగుతున్నాయి.కాగా వైద్య శిబిరం ముగింపు కార్యక్రమంలో పాల్గొన్న ఎమ్మెల్యే ఇంటూరి నాగేశ్వరరావు , శంకర నేత్రాలయ డాక్టర్లు, పాపామెడికల్ సిబ్బంది, స్థానిక వైద్యారోగ్య సిబ్బంది, టిడిపి మహిళా కార్యకర్తలు, వాలంటీర్లుగా సేవలందించిన పట్టణ ఆర్థవైకల్య సోదరులను ఘనంగా నత్పించారు. తొలి విడతగా 15 మంది రోగులను కంటి ఆపరేషన్ నిమిత్తం శంకర నేత్రాలయ హాస్పిటల్ కు బస్సులు తీసుకువెళ్లారు. శిబిరానికి విచ్చేసిన



రోగులందరికీ భోజన సదుపాయాలు ఏర్పాటు చేశారు. ఈ కార్యక్రమంలో డివిజనల్ పోలీస్ అధికారి వి. బాలసుబ్రహ్మణ్యం, మున్సిపల్ కమిషనర్ కే అనూప, కందుకూరు ఏరియా హాస్పిటల్ సూపర్వైజర్ ఇంద్రాణి, జిల్లా బాలర ఉన్నత పాఠశాల ప్రధానోపాధ్యాయులు ఎం నరసింహమూర్తి, పీహెచ్ యం ఉస్సం పద్మావతి, పట్టణ పార్టీ అధ్యక్షుడు దామా మల్లేశ్వరరావు, కందుకూరు మండల పార్టీ అధ్యక్షులు బుస్సారెడ్డి కృష్ణారెడ్డి, గుడ్లూరు మండల పార్టీ అధ్యక్షులు పూరిమెట్ల గురునాథం, లింగనమ్మద్రం మండల పార్టీ అధ్యక్షులు పూరిమెట్ల గురునాథం, రాష్ట్ర విశ్వబ్రాహ్మణ కార్యకర్త డైరెక్టర్ చిలకపాటి మధుబాబు, బిజెపి నియోజకవర్గ కన్వీనర్ ఘట్టమనేని హరిబాబు, పిడిపి వెంకటేశ్వర్లు, చదలవాడ కొండయ్య, షేక్ రఫీ, రూబీ, కల్లూరి శైలజ, ముప్పు లక్ష్మరాజ్యం, అశ్వినీరాణి, అఖిల, బెజవాడ ప్రసాద్, నల్లూరి సూర్యనారాయణ, చల్లా మహేంద్ర మరియు నియోజకవర్గంలో టిడిపి నాయకులు, ప్రజలు భారీ సంఖ్యలో పాల్గొన్నారు.

ఉచిత నేత్ర వైద్య శిబిరానికి విశేష స్పందన



కందుకూరు, శాసనసభ్యులు ఇంటూరి నాగేశ్వరరావు చిన్న కుమారుడు సందీప్ పుట్టినరోజు సందర్భంగా కందుకూరులోని జిల్లా పరిషత్ బాలర ఉన్నత పాఠశాలలో ఉచిత నేత్ర వైద్య శిబిరాన్ని ఆదివారం ఏర్పాటు చేశారు. పెదకాకాని శంకర నేత్రాలయ ఆధ్వర్యంలో వైద్యులు రోగులకు కంటి పరీక్షలు నిర్వహించి ఉచితంగా మందులు అందజేస్తున్నారు. కంటి ఆపరేషన్లు అవసరమైన వారికి పెదకాకాని తీసుకువెళ్లి ఆపరేషన్లు చేసే విధంగా ఏర్పాటు చేస్తున్నారు ఈ నేత్రవైద్య శిబిరానికి కందుకూరు నియోజకవర్గంలోని అనేక గ్రామాల నుంచి వందల సంఖ్యలో ప్రజలు తరలివచ్చారు. అంతకుముందు సందీప్ పుట్టినరోజును పురస్కరించుకొని తెలుగుదేశం పార్టీ నాయకులు ఏర్పాటు చేసిన భారీ కేకును సందీప్ కట్ చేశారు. వివిధ వర్గాల ప్రజలు, నాయకులు, ప్రజలు సందీప్ కు పుట్టినరోజు శుభాకాంక్షలు తెలియజేశారు. అనంతరం ఇంటూరి నాగేశ్వరరావు రిచ్చన్ కట్ చేసి నేత్ర వైద్య శిబిరాన్ని ప్రారంభించారు.



సావిత్రిబాయి పూలే 195 జయంతి వేడుకల్లో పాల్గొన్న వై.పండరి
నారాయణ షేడ్,నారాయణషేడ్ పట్టణంలోని అంబేద్కర్ భవనంలో 195వ సావిత్రిబాయి పూలే జయంతి వేడుకలను ఘనంగా నిర్వహించారు. ఆమె చిత్రపటానికి పూలమాలలు వేసి ఘనంగా నివాళులు అర్పించారు. ఈ కార్యక్రమంలో ప్రజా సంఘాల నాయకులు వై పండరి అనుముల తుకారాం సీనియర్ జర్నలిస్టు విట్టల్ విట్టల్ రాములు తదితరులు పాల్గొన్నారు.

సావిత్రిబాయి పూలే జయంతి ఘనంగా విద్యార్థులకు కాపీలు ,పెన్నులు పంపిణీ చేసిన సర్పంచ్

నాగల్ గిద్ద)నాగల్ గిద్ద మండల పరిధిలోని ముక్కపూర్ గ్రామ ప్రాథమిక పాఠశాల ప్రధానోపాధ్యాయులు బాబు శెట్టి ఆధ్వర్యంలో చదువుల తల్లి సావిత్రిబాయి పూలే జయంతి వేడుకలు ఘనంగా జరిగింది. ఈ కార్యక్రమంలో ముక్కపూర్ గ్రామ సూతన సర్పంచ్ సుభాస్ చంద్రబోస్ పాల్గొని విద్యార్థులకు లెక్కల కాపీలు, పెన్నులు బహుకరించి పాఠశాల ప్రధానోపాధ్యాయుడు బాబు శెట్టి ని శాలువాతో ఘనంగా సన్మానం చేశారు.సర్పంచ్ సుభాస్ చంద్రబోస్ మాట్లాడుతూ చదువుల తల్లి సావిత్రిబాయి పూలే నిమ్మ వర్గాల అభ్యున్నతికోసం అలుపెరగని పోరాటం చేసి, మహిళా విద్యాభివృద్ధికి ఎనలేని కృషిచేసిన సామాజిక కార్యకర్త, రచయిత్రి సావిత్రిబాయి పూలే అన్నారు.ఈ కార్యక్రమంలో కృష్ణ ప్రసాద్, జ్ఞానేశ్వర్,ఉపాధ్యాయులైన సంగమేశ్వర్, లింగమేశ్వర్ పాల్గొన్నారు.

